

Aħbarijiet

Tabelli

Metodoloġija



Il-Punti ewlenin

- Fl-2025, il-produzzjoni totali tas-settur agrikolu lokali naqset b'0.1 fil-mija meta mqabbla ma' dik imkejla fis-sena ta' qabel u laħqet il-valur ta' €141.8 miljun.
- Il-konsum intermedju tal-ispejjeż ewlenin imħallsa mis-settur tul il-proċessi varji tal-produzzjoni telghu b'0.9 fil-mija għal total ta' €87.9 miljun fl-2025.
- Il-valur miżjud gross tas-settur agrikolu naqas b'1.7 fil-mija biex laħaq it-€53.9 miljun.

Il-Kummentarju


Sa tmiem l-2025, il-valur totali tal-produzzjoni agrikola kien stmat li naqas b'0.1 fil-mija meta mqabbel mal-2024; filwaqt li l-valur miżjud gross naqas b'1.7 fil-mija.

Ċifri proviżorji dwar il-valur tal-produzzjoni agrikola lokali mibjugħa matul l-2025 juru li din kienet ta' €141.8 miljun, tnaqqis ta' 0.1 fil-mija fuq l-2024. B'kuntrast, il-konsum intermedju mħallas mill-azjendi agrikoli li joperaw fil-qasam żdied b'0.9 fil-mija għal €87.9 miljun. B'hekk, il-valur miżjud gross naqas b'1.7 fil-mija fuq is-sena ta' qabel biex laħaq it-€53.9 miljun. Barra minn hekk, l-ispiza marbuta mad-diprezzament tal-mezzi tal-kapital fiss li ġew użati mill-bdiewa għall-qliġ tagħhom naqset b'0.6 fil-mija għal €7.1 miljuni, filwaqt li n-nefqa fuq il-pagi żdiedet b'10.6 fil-mija biex laħqet id-€9.5 miljuni.

Għal dak li għandu x'jaqsam mal-għajnuna finanzjarja mogħtija lis-settur matul is-sena ta' riferenza, it-total ta' assistenza li nġhatat kemm mill-programmi ffinanzjati mill-UE kif ukoll mill-fondi tal-Gvern żdiedet b'4.7 fil-mija, minn €27.4 miljun fl-2024 għall-€28.7 miljun fl-2025. Minkejja din iż-żieda, il-qliġ operattiv nett tas-settur naqas b'0.7 fil-mija għal €66.0 miljun. Meta jitqies id-dhul nett negattiv ta' €1.0 miljun, li hu marbut mal-użu ta' proprjetà agrikola u li kien imħallas mill-azjendi agrikoli matul l-2025, id-dhul intraprenditorjali nett li kien irregiſtrat minn dan is-settur huwa stmat li naqas b'0.7 fil-mija għal €65.0 miljun (Tabella nru 1, Ċarts nri 1 u 2).


Ċart nru 1. Il-produzzjoni agrikola, il-konsum intermedju u l-valur miżjud gross

feluf ta' ewro




Ċart nru 2. Id-dhul intraprenditorjali nett tas-settur tal-biedja, bis-sena

feluf ta' ewro




It-tnaqqis fil-valur tal-produzzjoni agrikola ġie minn valur iżjed baxx tal-biegħa ta' prodotti tal-laħam u ta' ħaxix u frott, li naqsu b'1.8 fil-mija u b'0.2 fil-mija, rispettivament. Min-naħa l-oħra, il-valur tal-biegħa ta' prodotti miksuba minn attivitajiet sekondarji tal-istess azjendi u ta' prodotti miksuba mill-annimali żdied bi 2.8 fil-mija u b'1.4 fil-mija (Tabella nru 2 u Ċart nru 3).

Ċart nru 3. Is-sehem percentwali tal-produzzjoni agrikola bil-kategorija tal-prodott u s-sena



Min-naħa tal-infiq, il-konsum intermedju mħallas mill-azjendi agrikoli rregiſtra infiq oġhla fuq spejjeż varji, fuq it-tkabbir ta' ħaxix u frott, u fuq spejjeż marbuta mal-enerġija u l-fjuwil, li telghu bi 3.2 fil-mija, bi 2.7 fil-mija u b'1.0 fil-mija, rispettivament. Bil-maqlub ta' dawn, l-ispiza fuq il-maġħlef tal-bhejjem naqset b'0.8 fil-mija (Tabella nru 3 u Ċart nru 4).

Ċart nru 4. Il-konsum intermedju tal-biedja bil-kategorija u s-sehem relattiv tal-ispiza kollha: 2025



Il-Biedja

Stqarrijiet tal-Aħbarijiet Oħra

Il-Kontijiet Ekonomiċi għall-Biedja: 2024

Il-Kontijiet Ekonomiċi għall-Biedja: 2023

Il-Kontijiet Ekonomiċi għall-Biedja: 2022

Economic Accounts for Agriculture: 2021

Census of Agriculture 2020: Main Findings

Temi Oħra Relatati

Is-Sajd

L-Ambjent

Għal mistoqsijiet ikkuntattja:

environment.nso@gov.mt

Għal aktar data, jekk jogħġbok żur:

L-Indikaturi Maġħżula